

Şərqi Qərblə birləşdirən infrastruktur

Azərbaycan öz ərazisindəki müasir nəqliyyat-logistika infrastrukturunu ilə yüklərin Şərqdən Qərbə və əks istiqamətdə daşınması üçün mühüm qovşaq rolunu oynayır

Son illərdə Azərbaycan-Tacikistan münasibətləri xeyli inkişaf etmişdir. Tarixi, mədəni və dini bağlılıqlara söykənən bu əlaqələr iki ölkənin dövlət başçılarınun güclü siyasi iradəsi və şəxsi dostluq münasibətləri sayəsində strateji tərəfdaşlıq səviyyəsinə yüksəlmişdir.

SSRİ tərkibində eyni dövlətin respublikaları olan Azərbaycan və Tacikistan arasında iqtisadi və mədəni əlaqələr həmin dövrdən formalaşmışdı. Lakin SSRİ dağıldıqdan sonra, 1990-cı illərin əvvəllərində hər iki ölkənin üzvləşdiyi vətəndaş müharibəsi və daxili siyasi çətinliklər səbəbindən əlaqələr zəiflədi. Məhz həmin ağır illərdə Heydər Əliyev və Emoməli Rəhmonun müdrik rəhbərliyi sayəsində sabitlik bərpa edildi və 1992-ci ilin mayında diplomatik münasibətlər qurularaq əlaqələr yenidən bərpa olundu. Son illərdə isə münasibətlər dövlət başçı-

larının siyasi iradəsi və "Strateji Tərəfdaşlıq haqqında Bəyannamə" (2024-cü il) kimi mühüm sənədlərin imzalanması ilə ən yüksək səviyyəyə çatmışdır.



nədlərin imzalanması ilə ən yüksək səviyyəyə çatmışdır.

İki ölkə arasında diplomatik münasibətlər rəsmən 1992-ci il mayın 29-da qurulmuş, qarşılıqlı səfirliklərin (Azərbaycanın Düşənbədə 2007-ci, Tacikistanın Bakıda 2008-ci ildə açılmış səfirliyi) fəaliyyətə başlaması isə münasibətlərin bərpasında və inkişafında mühüm rol oynamışdır.

Oktyabrın 10-da keçirilən MDB Dövlət Başçıları Şurasının iclası Tacikistan ilə Azərbaycan arasında əlaqələrin nə dərəcədə

gücləndiyini bir daha nümayiş etdirdi. Prezident İlham Əliyevin iclasdakı çıxışı iki ölkə arasındakı

münasibətlərin təkə siyasi deyil, həm də tarixi köklərə, qardaşlığa və dostluğa əsaslandığını təsdiqlədi.

Cənab Prezident İlham Əliyev Düşənbədə çıxış edərkən bu dostluq əlaqələrini bir daha vurğulayaraq bildirdi ki, bu münasibətlər "qardaşlıq, dostluq, qarşılıqlı dəstəyə əsaslanır və böyük inkişaf potensialına malikdir." O, ev sahibliyinə görə Tacikistan Prezidentinə təşəkkürünü çatdırdı və paytaxt Düşənbənin sürətli inkişafını böyük məmnun-

niyyətlə qeyd etdi.

Münasibətlərin əsas istiqamətləri və nailiyyətləri baxımından, iki ölkə arasındakı əlaqələr ardıcıl inkişaf edir. Yüksək səviyyəli siyasi əlaqələr bu tərəfdaşlığın təməlidir. Münasibətlərin hüquqi bazasını 70-dən çox sənəd təşkil edir, lakin onların ən vacibi 2007-ci ildə imzalanmış "Dostluq və Əməkdaşlıq haqqında Müqavilə" və 2024-cü ilin mayında imzalanmış "Azərbaycan Respublikası ilə Tacikistan Respublikası arasında Strateji Tərəfdaşlıq haqqında Bəyannamə"dir. Bu son Bəyannamə əlaqələrin ən yüksək səviyyəyə çatdığını rəsmiləşdirmişdir. Prezidentlərin mütəmadi qarşılıqlı səfərləri və beynəlxalq tədbirlərdə (MDB, İƏT, BMT) görüşləri əməkdaşlığın dinamikasını təmin edir.

İqtisadi və nəqliyyat əməkdaşlığı strateji əhəmiyyət kəsb edir. Ticarət dövriyyəsinin artırılması əsas hədəflərdəndir; mövcud iqtisadi potensial nəzərə alınaraq, ticarət-iqtisadi əlaqələrin daha da dərinləşdirilməsi üçün böyük şanslar var. Məsələn,

2024-cü ilin ilk dörd ayında ticarət dövriyyəsi 78 faiz artıb. Nəqliyyat sektoru əməkdaşlığın mərkəzindədir. Tacikistan üçün Orta Dəhliz və onun bir hissəsi olan Transxəzər Beynəlxalq Nəqliyyat Dəhlizi (TITR) cəlbedici logistik layihədir. Azərbaycan öz ərazisindəki müasir nəqliyyat-logistika infrastrukturunu ilə yüklərin Şərqdən Qərbə və əks istiqamətdə daşınması üçün mühüm qovşaq rolunu oynayır. Həmçinin, sənaye kooperasiyası və digər iqtisadi xarakterli layihələrin reallaşdırılmasına dair konkret tapşırıqlar verilir.

Nəhayət, humanitar və mədəni əlaqələr iki ölkənin xalqları arasında dostluq münasibətlərini gücləndirir. Laçın şəhərinin MDB-nin Mədəniyyət Paytaxtı kimi namizədliyinin Tacikistan tərəfindən dəstəklənməsi və MDB Oyunlarının Azərbaycanda (Gəncə, Xankəndi və s.) keçirilməsi mədəni sahədə əməkdaşlığın bariz nümunələridir. Mədəniyyət günlərinin qarşılıqlı keçirilməsi xalqları bir-birlərinin irsi ilə tanış edir.

Bütün bu sahələrdəki sıx əməkdaşlıq Azərbaycan və Tacikistanın regionda sabitlik, inkişaf və təhlükəsizlik məqsədlərinə xidmət edən etibarlı tərəfdaşlar olduğunu göstərir.

Azad MƏMMƏDOV,
"Qəbələ səsi"

Oktyabrın 11-də Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyinin təşkilatçılığı və Qəbələ Rayon İcra Hakimiyyətinin dəstəyi ilə "PeşəFest-2025" layihəsi

Qəbələdə "PeşəFest-2025" layihəsi keçirilib

Qəbələdə keçirilib. Festivalda Dövlət Məşğulluq Agentliyinin,

Qəbələ Rayon İcra Hakimiyyətinin, rayonda fəaliyyət göstərən idarə, təşkilat və müəssisələrin nümayəndələri, yeniyetmə və gənclər iştirak etmişlər. Tədbirin açılış mərasimində çıxış edənlər peşə təhsilinin inkişafı, dövlətin bu sahəyə göstərdiyi diqqət və gənclərin əmək bazarına hazırlıqlı şəkildə daxil olmalarının vacibliyi barədə danışmışlar. Qeyd olunub ki, Ulu Öndər Heydər Əliyevin müəyyənləşdirdiyi inkişaf yolu və Prezident Cənab İlham Əliyevin gənclərə, onların gələcəyinə, həmçinin əmək bazarının tələblərinə uyğun peşələrin inkişafına göstərdiyi diqqət və qayğı bu sahənin davamlı inkişafını təmin edir. Gənclər tərəfindən böyük maraqla qarşılanan "PeşəFest" tədbirlərinin bu sahədə, gənclərin müasir peşələrlə bağlı dolğun məlumat almalarına kömək göstərdiyi diqqətə çatdırılmışdır. Sonra peşəkarlar öz ixtisaslarına uyğun təqdimatlarla çıxış etmiş, təmsil etdikləri peşələrin xüsusiyyətləri barədə məlumat vermiş, iştirakçılarla peşə seçimi ilə bağlı öz tövsiyələrini bölüşmüş, yeniyetmələrin, onla-

rın valideynlərinin suallarını cavablandırmışlar. Festivalda 14

peşə (kibertəhlükəsizlik, data analitika, helpdesk, 3D animator, zinət əşyalarının dizayneri, turizm təşkilatçısı, dülgər, avtomobil təmiri üzrə çilingər, qida mühəndisi, qənnadıçı, xilasedici, barista, diş texniki və baytar)



üzrə maarifləndirici tədbirlər təşkil olunmuşdur. İştirakçılar festivala qatılmaqla bu peşə sahələri üzrə inkişaf etməyin yolları, tələb olunan bacarıqlar, ixtisas seçimi barədə faydalı məlumatlar əldə etmək, mütəxəssislərlə ünsiyyət qurmaq imkanı qazanmışlar. Festival iştirakçıları tərəfindən böyük maraqla və fəallıqla qarşılanmışdır.

Fotolar
S. Umuyevindir.